

REGIONAL NEWS BULLETIN.

21th August 2017

Evening Bulletin : 6.45pm.

ମୁଖ୍ୟ ସମ୍ବାଦ

- ମୃତ୍ତିକା ସ୍ଵାସ୍ଥ୍ୟକାର୍ତ୍ତ, ପ୍ରଧାନମନ୍ତ୍ରୀ ଫସଲ ବୀମା ଯୋଜନାରେ ଅଗ୍ରଗତି ନେଇ ସମୀକ୍ଷା କଲେ ପ୍ରଧାନମନ୍ତ୍ରୀ

-ଶସ୍ୟ କ୍ଷତି ଆକଳନ ପାଇଁ ଏଣିକି ବ୍ୟବହାର ହେବ ତ୍ରୋନ ଓ ଉପଗ୍ରହ ତଥ୍ୟ ।

- ଭୁବନେଶ୍ଵରଠାରେ ଓଡ଼ିଶା ରାଜ୍ୟ ସରକାର ଦୁଇଟି ନୂଆ ପୋଷ୍ଟ ଅଫିସକୁ କେନ୍ଦ୍ର ମନ୍ତ୍ରୀ ଧର୍ମେନ୍ଦ୍ର ପ୍ରଧାନ କଲେ ଉଦ୍ଘାଟନ

ଏବଂ

- ସମ୍ବଲପୁର ଜିଲ୍ଲା ପରମାଣପୁର ନିକଟରେ ଆଜି ଏକ ମର୍ମହୁଦ ଦୁର୍ଘଟଣାରେ ୧୦ ଜଣଙ୍କ ମୃତ୍ୟୁ ଓ ୪ଆହତ

ମୃତ୍ତିକା ସ୍ଵାସ୍ଥ୍ୟ କାର୍ତ୍ତ

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି କୃଷି କ୍ଷେତ୍ର ପାଇଁ ଦୁଇଟି ଗୁରୁତ୍ଵପୂର୍ଣ୍ଣ ଯୋଜନା - ମୃତ୍ତିକା ସ୍ଵାସ୍ଥ୍ୟ କାର୍ତ୍ତ; ଏବଂ ପ୍ରଧାନମନ୍ତ୍ରୀ ଫସଲ ବୀମାଯୋଜନାର ଅଗ୍ରଗତି ଉପରେ ସମୀକ୍ଷା କରିଛନ୍ତି । ୧୨ଟି ରାଜ୍ୟ/କେନ୍ଦ୍ର ଶାସିତ

ଅଂଚଳରେ ମୃତ୍ତିକା ସ୍ୱାସ୍ଥ୍ୟ କାର୍ତ୍ତର ପ୍ରଥମ ପର୍ଯ୍ୟାୟ ବଂଚନ ଶେଷ ହୋଇଛି ଏବଂ ଅବଶିଷ୍ଟ ରାଜ୍ୟଗୁଡ଼ିକ ଆସନ୍ତା କିଛି ସପ୍ତାହ ମଧ୍ୟରେ ଏହି ପ୍ରକ୍ରିୟା ଶେଷ କରାଯିବ ବୋଲି ପ୍ରଧାନମନ୍ତ୍ରୀଙ୍କୁ ଅବଗତ କରାଯାଇଛି । ଅଗ୍ରଗତି ସମୀକ୍ଷା କରି ପ୍ରଧାନମନ୍ତ୍ରୀ କହିଥିଲେ ଯେ ବିଭିନ୍ନ ମୃତ୍ତିକା ପରୀକ୍ଷାଗାର ଏବଂ ନମୁନା ଗ୍ରାହଣରେ ପ୍ରକାରଭେଦ ନେଇ ଉପଯୁକ୍ତ ଭାବେ ତଦାରଖ କରାଯିବା ଉଚିତ୍ । ପ୍ରଧାନମନ୍ତ୍ରୀ ସ୍ଥାନୀୟ ଭାଷାରେ ମୃତ୍ତିକା ସ୍ୱାସ୍ଥ୍ୟ କାର୍ତ୍ତ ଛପା ଯିବା ଉପରେ ଗୁରୁତ୍ୱାରୋପ କରିଥିଲେ, ଯାହାଦ୍ୱାରା କୃଷକମାନେ ଏହାକୁ ସହଜରେ ପଢ଼ିପାରିବେ ଏବଂ ବୁଝିପାରିବେ । ଏ ଦିଗରେ ଥିବା ସ ସାବନା କ୍ଷେତ୍ରରେ ଷ୍ଟାର୍ଟଅପ୍ ଏବଂ ଉଦ୍ୟୋଗୀମାନଙ୍କୁ ସମ୍ପୃକ୍ତ କରିବା ଲାଗି ପ୍ରଧାନମନ୍ତ୍ରୀ ବିଭାଗୀୟ ଅଧିକାରୀମାନଙ୍କୁ ପରାମର୍ଶ ଦେଇଥିଲେ ।

ପ୍ରଧାନମନ୍ତ୍ରୀ ଫସଲ ବୀମା ସମ୍ପର୍କରେ ପ୍ରଧାନମନ୍ତ୍ରୀଙ୍କୁ କୁହାଯାଇଥିଲା ଯେ ୨୦୧୬ ଖରିଫ୍ ଋତୁରେ ୭୭୦୦ କୋଟି ଟଙ୍କାର ବୀମାରାଶି ପଇଠ କରାଯାଇଛି ଏବଂ ଏହାଦ୍ୱାରା ୯୦ ଲକ୍ଷରୁ ଅଧିକ କୃଷକ ଲାଭାନ୍ୱିତ ହୋଇଛନ୍ତି ।

BBSR/R

ନୂତନ ପୋଷ୍ଟ ଅଫିସ୍ ଉଦ୍‌ଘାଟନ

ଭୁବନେଶ୍ୱରଠାରେ ଓଡ଼ିଶା ରାଜ୍ୟ ସରକାର ଦୁଇଟି ନୂଆ ପୋଷ୍ଟ ଅଫିସ୍‌କୁ କେନ୍ଦ୍ର ପେଟ୍ରୋଲିୟମ୍ ଓ ପ୍ରାକୃତିକ ବାସ୍ତୁମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଆଜି ଉଦ୍‌ଘାଟନ କରିଛନ୍ତି । ରିମୋଟ କଣ୍ଟ୍ରୋଲ ମାଧ୍ୟମରେ ଉଦ୍‌ଘାଟିତ ହୋଇଥିବା ଏହି ପୋଷ୍ଟ ଅଫିସ୍ ଦୁଇଟି -ବରମୁଣ୍ଡା ଓ ବୁଦ୍ଧେଶ୍ୱରୀ କଲୋନୀରେ ନୂତନଭାବେ ନିର୍ମିତ ହୋଇଛି । ଏହି ଦୁଇଟି ଯାକ ପ୍ରଥମ ଶ୍ରେଣୀର ଡାକଘର । ଏହି ଅବସରରେ ମନ୍ତ୍ରୀ ଶ୍ରୀ ପ୍ରଧାନ କହିଛନ୍ତି ଯେ,

ଦେଶର ସାଧାରଣ ଲୋକଙ୍କର ଡାକବିଭାଗ ଉପରେ ଆସ୍ତ୍ରା ଓ ବିଶ୍ୱାସ ଅତୁଟ ରହିଛି । ୨୦୧୮ ମସିହା ବେଳକୁ ଭାରତୀୟ ଡାକସେବା ନୂତନ ରୂପେ ଲୋକମାନଙ୍କୁ ୧୧ଟି ନୂଆ ସେବା ଦେବ । ଏଗୁଡ଼ିକ ମୁଖ୍ୟତଃ ଗ୍ରାମାଞ୍ଚଳର ଜନସାଧାରଣଙ୍କ ନିମନ୍ତେ ବୈଷୟିକ କୌଶଳର କେନ୍ଦ୍ର ହେବ ବୋଲି ଶ୍ରୀ ପ୍ରଧାନ କହିଛନ୍ତି । ଉତ୍ସବରେ ଯୋଗଦେଇ ଭାରତୀୟ ଡାକବିଭାଗର ସଚିବ ଅନନ୍ତ ନାରାୟଣ ନନ୍ଦ କହିଛନ୍ତି ଯେ, ଏଣିକି ପୋଷ୍ଟଅଫିସ ଗୁଡ଼ିକ କୋରବ୍ୟାଙ୍କିଙ୍ଗର କାମ କରିବ । ୨୦୧୮ ମସିହା ସୁଦ୍ଧା ଦେଶର ୬୪୮ଟି ଡାକଘରେ ବ୍ୟାଙ୍କର ସମସ୍ତ ସୁବିଧା ଉପଲବ୍ଧ ହେବ ।

ବର୍ତ୍ତମାନ ରାଜ୍ୟରେ ଥିବା ୮ ହଜାର ୧୭୭ଟି ପୋଷ୍ଟ ଅଫିସରେ ଡାକ ବଣ୍ଟନ ସହ ଚିଠି ସଂଗ୍ରହ, ଟିକେଟ ବିକ୍ରି, ଜଳକର ଦେୟ ସଂଗ୍ରହ ଭଳି ବିଭିନ୍ନ ପ୍ରକାରର ସେବା ପୋଷ୍ଟମ୍ୟାନ ମାନଙ୍କ ମାଧ୍ୟମରେ ଘର ନିକଟରେ ମିଳିବା ବ୍ୟବସ୍ଥା କରାଯାଉଛି ବୋଲି ମୁଖ୍ୟ ପୋଷ୍ଟମାଷ୍ଟର ଜେନେରାଲ ଡ. ସନ୍ତୋଷ କୁମାର କମିଳା କହିଥିଲେ ।

ଜିଏସ୍‌ଟି

ଜିଏସ୍‌ଟି କାର୍ଯ୍ୟକାରୀ ସମିତି ଯେଉଁଥିରେ କେନ୍ଦ୍ର ଏବଂ ରାଜ୍ୟ ସରକାରଙ୍କ ଅଧିକାରୀ ସାମିଲ ଅଛନ୍ତି, ଜୁଲାଇ ୨୦୧୭ ନିମନ୍ତେ ପରିଶୋଧର ଅନ୍ତିମ ତାରିଖ ବଢ଼ାଇ ୨୫ ଅଗଷ୍ଟ ୨୦୧୭ କରିବା ଲାଗି ନିଷ୍ପତ୍ତି ନେଇଛି ।

ଏଥିପୂର୍ବରୁ ଜୁଲାଇ ୨୦୧୭ ପାଇଁ ଟିକସ ପଇଠ ଏବଂ ଫର୍ମ ୩ ବିରେ ଜିଏସ୍‌ଟି ରିଟର୍ଣ୍ଣ ଦାଖଲ କରିବାର ଶେଷ ତାରିଖ ୨୦ ଅଗଷ୍ଟ ୨୦୧୭ ନିର୍ଦ୍ଧାରିତ ହୋଇଥିଲା । ଏହା ଜିଏସ୍‌ଟି ଅନ୍ତର୍ଗତ ଜମା କରାଯାଉଥିବା ପ୍ରଥମ ରିଟର୍ଣ୍ଣ ହୋଇଥିବାରୁ ଟିକସଦାତା ଏବଂ ଟିକସ ବିଶେଷଜ୍ଞମାନେ ରିଟର୍ଣ୍ଣ

ଦାଖଲ କରିବା ଲାଗି କିଛିଦିନର ମହଲତ ଦେବା ଲାଗି ଅନୁରୋଧ କରିଥିଲେ ।

ପଦ୍ମ ପୁରସ୍କାର

୨୦୧୮ ପଦ୍ମ ପୁରସ୍କାର ପାଇଁ ନାମ ପ୍ରସ୍ତାବ ଦେବାର ଶେଷ ତାରିଖ ୧୫ ସେପ୍ଟେମ୍ବର ୨୦୧୭କୁ ଧାର୍ଯ୍ୟ କରାଯାଇଛି । ଯେ କେହି ଯେକୌଣସି ବ୍ୟକ୍ତିଙ୍କ ନାମ ଏଥିପାଇଁ ପ୍ରସ୍ତାବ କରିପାରିବେ । ପୁରସ୍କାର (ପଦ୍ମ ବିଭୂଷଣ, ପଦ୍ମଭୂଷଣ, ପଦ୍ମଶ୍ରୀ)ଭଳି ଏହି ସମ୍ମାନଜନକମାନଙ୍କ ପୁରସ୍କାର ପାଇବାକୁ ଅନେକ ଯୋଗ୍ୟ ବ୍ୟକ୍ତି ଲୋକଲୋଚନ ଆଡୁଆଳରେ ଥିବାରୁ ସେମାନଙ୍କ ନାମ ପ୍ରସ୍ତାବକରିବାର ଏହା ଏକ ସୁଯୋଗ । ପଦ୍ମ ପୁରସ୍କାରର ଅନୁଲାଇନ ପୋର୍ଟାଲ www.padmaawards.gov.in ମାଧ୍ୟମରେ ହିଁ କେବଳ ଏହି ପ୍ରସ୍ତାବ ଦାଖଲ କରାଯାଇପାରିବ । ଏଣିକି ଅନ୍ୟାନ୍ୟ କୌଣସି ମାଧ୍ୟମରେ ପୁରସ୍କାର ପାଇଁ ପ୍ରସ୍ତାବ ଗ୍ରହଣୀୟ ନୁହେଁ ।

ଆୟୁଲାନୁ ସେବା ବ୍ୟାହତ

ଆଜି ସମଗ୍ର ବଲାଙ୍ଗୀର ଜିଲ୍ଲାରେ ଆୟୁଲାନୁ ସେବା ବ୍ୟାହତ ହୋଇଛି । ସୂଚନାଯୋଗ୍ୟ ଯେ, ଗତ ୧୦ତାରିଖ ଦିନ ଆୟୁଲାନୁ କର୍ମଚାରୀ ଏବଂ କର୍ମଚାରୀ ମଧ୍ୟରେ ଚାଲିଥିବା ବୈଠକ ସମୟରେ ଦରମା ଅସଂଗତିକୁ ନେଇ ବଚସା ହୋଇଥିଲା । ଏ ନେଇ କର୍ମଚାରୀ ଜନୈକ ବ୍ୟକ୍ତି ଫର୍ମାସିଷ୍ଟ ସଂଘର ସଭାପତି ମନୋଜ ସାହୁଙ୍କ ନାମରେ ଥାନାରେ ଏକ ମାମଲା ରୁଜୁ କରିଥିଲେ । ଏହାକୁ କେନ୍ଦ୍ରକରି ସମ୍ପୃକ୍ତ ବ୍ୟକ୍ତିଙ୍କୁ ପୋଲିସ ଥାନାକୁ ଡାକି ପଚରାଉଚରା କରିଛି । ଅନ୍ୟପକ୍ଷରେ ଏହି ଘଟଣାକୁ କେନ୍ଦ୍ରକରି ଫର୍ମାସିଷ୍ଟ

ସଂଘ ପକ୍ଷରୁ ପାଳଟା ଅଭିଯୋଗ କରାଯାଇ ସମ୍ପୃକ୍ତ ବ୍ୟକ୍ତିଙ୍କୁ ଗିରଫ କରିବା ପାଇଁ କମ୍ପାନୀ ପକ୍ଷରୁ ଦାବି କରାଯାଇଛି ।

ଦୁର୍ଘଟଣା

ସମ୍ବଲପୁର ଜିଲ୍ଲା ଝଝନମ୍ବର ଜାତୀୟ ରାଜପଥ ନିକଟରେ ଆଜି ଏକ ସଡ଼କ ଦୁର୍ଘଟଣାରେ ୧୦ଜଣ ବ୍ୟକ୍ତିଙ୍କ ମୃତ୍ୟୁ ହୋଇଥିବାବେଳେ ଚାରିଜଣ ଆହତ ହୋଇଛନ୍ତି । ଜିଲ୍ଲାର ପରମାଣପୁର ନିକଟସ୍ଥ ଗୁଡ଼ିତଳାପଡା ଅଞ୍ଚଳର ଏହି ଲୋକମାନେ ହାତୀବାରୀ ନିକଟସ୍ଥ କଞ୍ଚେଶ୍ୱର ମହାଦେବଙ୍କ ଦର୍ଶନ ସାରି ଫେରିବାବେଳେ ସେମାନେ ଆସୁଥିବା ଗାଡ଼ିକୁ ସମ୍ବଲପୁ ପରୁ ଯାଉଥିବା ଏକ ଟ୍ରକ ମୁହାଁମୁହିଁ ଧକ୍କା ଦେବାରୁ ଏହି ଦୁର୍ଘଟଣା ଘଟିଥିଲା । ଆହତମାନଙ୍କୁ ବୁର୍ଲା ଉପସ୍ଥାନରେ ଚିକିତ୍ସା କରାଯାଉଛି ।

କଂଗ୍ରେସ ବିକ୍ଷୋଭ

କୋରାପୁଟ ମୁଖ୍ୟ ଚିକିତ୍ସାଳୟକୁ ଜୟପୁରକୁ ସ୍ଥାନାନ୍ତରିତ କରିବା ପାଇଁ ଶତାଧିକ କଂଗ୍ରେସ କର୍ମୀ ଜୟପୁରଠାରେ ଏକ ଶୋଭାଯାତ୍ରାରେ ବାହାରି ଜୟପୁର ଉପଜିଲ୍ଲାପାଳଙ୍କ ବାସଭବନ ଆଗରେ ବିକ୍ଷୋଭ ପ୍ରଦର୍ଶନ କରିଥିଲେ । ଜୟପୁର ବିଧାନସଭା ତାରାପ୍ରସାଦ ବାହିନୀପତି ସରକାର ଏ ଦିଗରେ ଯଥାଶୀଘ୍ର ପଦକ୍ଷେପ ନ ନେଲେ ଆନ୍ଦୋଳନ ତୀବ୍ରତର ହେବ ବୋଲି ଚେତାବନୀ ଦେଇଥିଲେ । ଏହାକୁ ଆଖିରେ ରଖି ଆସନ୍ତାକାଲି କଂଗ୍ରେସ ପକ୍ଷରୁ ୮ ଘଣ୍ଟିଆ ଜୟପୁର ବନ୍ଦ ପାଳନ ଡାକରା ଦିଆଯାଇଛି ।

ଜଳବାୟୁ ପରିବର୍ତ୍ତନ

ନୂଆପଡା ଜିଲ୍ଲାର ଖରଖରା ନାଳ ଉପରେ ଜଳବାୟୁ ପରିବର୍ତ୍ତନ ପ୍ରଭାବ ନେଇ କେନ୍ଦ୍ର ସରକାରଙ୍କ ସ୍ୱତନ୍ତ୍ର ପ୍ରକଳ୍ପ କାର୍ଯ୍ୟ କରୁଅଛି । ସମଗ୍ର ଭାରତ

ବର୍ଷରେ ଏହି ପ୍ରକଳ୍ପ ନୂଆପତା ଜିଲ୍ଲାରେ ଏକମାତ୍ର ପ୍ରକଳ୍ପ କାର୍ଯ୍ୟ କରିବା ସହ ଜଳବାୟୁ ପରିବର୍ତ୍ତନକୁ ରୋକିବାର ବିଭିନ୍ନ ଉପାୟ ଅବଲମ୍ବନ କରିବ । ମୃତ୍ତିକା ସଂରକ୍ଷଣ, କୃଷିରେ ଅତ୍ୟାଧୁନିକ ରଣ କୌଶଳର ପ୍ରୟୋଗ ସହ କୃଷିର ବିକାଶ ସହ ଅଧିକ ଲାଭବାନ ହେବାର ଯୋଜନା ମଧ୍ୟ କରିବ । ସେହିପରି ଜୀବନ ଜୀବିକା ନେଇ ଜଳର ସଂରକ୍ଷଣ, ପ୍ରାଣୀ ସମ୍ପଦର ବିକାଶ ସାଙ୍ଗକୁ ଉଦ୍ୟାନ ଚାଷର ପ୍ରୟୋଗ କରି ଏହି ପ୍ରକଳ୍ପ ଦ୍ୱାରା ସମଗ୍ର ଭାରତବର୍ଷରେ ଏକ ଉଦାହରଣ ବୋଲି ସମୀକ୍ଷା ବୈଠକରେ ଜଳସମ୍ପଦ ବିଭାଗର ଉପସଚିବ ଜୟକୁମାର ଭି ଯୋଗଦେଇ ପ୍ରକଳ୍ପ ସମୀକ୍ଷା ଉପରେ ଗୁରୁତ୍ୱାରୋପ କରିଛନ୍ତି ।

ପାଣିପାଗ

ଆନ୍ତର୍ଜାତୀୟ ଉତ୍ତର ଉପକୂଳରେ ସୃଷ୍ଟ ଲଘୁଚାପ ଏବେ ଦକ୍ଷିଣପୂର୍ବ ବିଦର୍ଭ ଆଡକୁ ଗତିକରୁଛି । ଏହାର ପ୍ରଭାବରେ ଆଜି ରାଜ୍ୟର ବିଭିନ୍ନ ସ୍ଥାନରେ ବର୍ଷା ହେବ ବୋଲି ଭୁବନେଶ୍ୱର ପାଣିପାଗ ବିଭାଗ ପକ୍ଷରୁ ସୂଚନା ମିଳିଛି ।

ବର୍ତ୍ତମାନ ମୌସୁମୀ ସକ୍ରିୟ ଥିବା ବେଳେ ଚୁପଲାଇନ୍ ଯୋଗୁଁ ବର୍ଷା ଲାଗିରହିଛି । ଆସନ୍ତା ୨୪ ଘଣ୍ଟା ମଧ୍ୟରେ ଉତ୍ତର ଓଡ଼ିଶାର ଗୋଟିଏ ଦୁଇଟି ସ୍ଥାନରେ ଘଡ଼ଘଡ଼ି ସହ ବର୍ଷା ହେବାର ସମ୍ଭାବନା ରହିଛି ବୋଲି ପାଣିପାଗ କାର୍ଯ୍ୟାଳୟରୁ ସୂଚନା ମିଳିଛି ।